



Врз основа на член 10 од Законот за градот Скопје ("Службен весник на Република Македонија" бр.55/04 и 158/11), а согласно Програмата за активностите на Град Скопје од областа на средното образование во 2024 година („Службен гласник на Град Скопје“ бр.06/24 и 12/24) и член 2 од Правилникот за начинот, условите и постапката за доделување на финансиски средства наменети за реализација на проектни активности на здруженија, фондации и други правни лица од областа на средното образование од интерес на Град Скопје за 2024 година бр.08-3501/1 од 01.04.2024 година, Град Скопје објавува

**Јавен повик
за доделување финансиски средства за спроведување на проектни
активности од областа на средното образование од интерес на Град
Скопје за 2024 година**

1. Предмет на Јавниот повик

- 1.1 Предмет на Јавниот повик е прибирање понуди за финансиска поддршка на проектни активности на здруженија, фондации и други правни лица што работат во областа на средното образование (во натамошниот текст: Организации).
- 1.2 Проектните активности ќе бидат поддржани со средства од Буџетот на Град Скопје за 2024 година во вкупен износ од 350.000 денари, и согласно Програмата за активностите на Градот Скопје од областа на средното образование во 2024 година како и критериумите и приоритетите дадени во овој Јавен повик.
- 1.3 Рокот за поднесување на пријавите е 14 календарски денови од денот на објавувањето на веб страницата на Град Скопје.

2. Право на учество

2.1 Право на учество на Јавниот повик имаат здруженија, фондации и други правни лица.

3. Видот на проектите кои ќе бидат поддржани

3.1 Средствата од Буџетот на Град Скопје, ќе се користат за финансирање на проектни активности на здруженија, фондации и други правни лица преку грантови за проекти кои ќе се реализираат во средните училишта под надлежност на Град Скопје, насочени кон следниве приоритети:

- *Унапредување на дигиталната писменост на сите членови на училишните заедници;*
- *Психосоцијална помош на членовите на училишната заедница за справување со врсничко и со сајбер-насилство;*
- *Унапредување на животната средина преку подигање на свеста на средношколците за личната одговорност во одржувањето на чистата и здрава животна околина;*

- *Истражувања и промоција на родовата равноправност, ученичките права, слободи и развој на креативноста на средношколците;*
- *Организирање манифестации на кои ќе се презентираат училишните постигнувања, ќе се промовираат најдобрите ученици и наставници и ќе се претстават резултатите на воспитно-образовната дејност пред пошироката јавност.*

4. Основни организациски критериуми

4.1 Основни организациски критериуми кои треба да ги исполнуваат здруженијата, фондациите и другите правни лица кои учествуваат на овој повик се:

- Да се регистрирани во Централен регистар на Република Северна Македонија со седиште во Скопје;
- Да имаат потврда од банка за активна трансакциска сметка.

5. Проценка на квалитетот на проектите

5.1 Проценката на квалитетот на проектите на здруженијата, фондациите и другите правни лица кои ги исполнуваат основните организациски критериуми, ќе се врши врз основа следниве општи програмски критериуми:

Области	Максимум бодови
1. Организациска структура и ресурси	30
1.1 Проценка на квалитетот на организациската структура и човечки ресурси за спроведување на проектот (вработени, активни волонтери, хонорарно ангажирани лица)	10
1.2 Стручни лица кои учествуваат во спроведување на проектот	10
1.3 Дали здружението, фондацијата и другите правни лица располагаат со канцелариски простор и техничка опрема за спроведување на проектот	10
2. Кофинансирање на проектот	20
2.1 Дали здружението, фондацијата или правното лице обезбедува повеќе од 15 проценти на сопствено учество во остварување на проектот	10
2.2 Дали предложениот финансиски план е реален (описот на трошоци по категории/позиции соодветствува со пазарните цени)	10

3. Квалитет на проектот	40
3.1 Колку општата цел на проектот ќе придонесе кон реализација на дадените приоритети, колку е јасна и соодветно определена	10
3.2 Понудени квалитетни и иновативни решенија во предлог проектот	10
3.3 Обезбедена вклученост на други институции и организации	10
3.4 Дали планот за спроведување на проектот е јасен и остварлив	10

5.2 Максимум бодови кои може да ги добие апликантот се вкупно 90 бода.

Секоја област од општите критериуми ќе се вреднува со 1 бод, 5 бода или 10 бода, со следното значење: 1-не, 5-делумно и 10-да.

6. Начин на пријавување на Јавниот повик

6.1 За доделување на финансиски средства и докажување дека критериумите за учество на Јавниот повик се исполнети, апликантот е должен да ја поднесе следната документација:

- компјутерски пополнета **пријава** за финансиска поддршка на апликантот, потпишана и заверена од овластено лице (достапна на веб страницата на Град Скопје: www.skopje.gov.mk);
- компјутерски пополнет **образец** за предлог проект (достапен на веб страницата на Град Скопје: www.skopje.gov.mk);
- копија од решението за регистрација во Централен регистар на Република Северна Македонија;
- копија од тековна состојба на апликантот не постара од 6 месеци издадена од Централен регистар на Република Северна Македонија;
- телефон за контакт, адреса и електронска адреса на апликантот;
- потврда од банката за активна трансакциска сметка;
- уверение за платени даноци издадено од даночни органи;
- потврда за подмирени обврски кон Град Скопје (данок, комунална такса);
- изјава дека за приложениот предлог проект не се добиени финансиски средства од Буџетот на Град Скопје во тековната година и истиот нема да биде двојно финансиран од Буџетот на Град Скопје се до негово завршување.

6.2 За учество на Јавниот повик апликантот може во прилог да поднесе дополнителна документација и тоа:

- годишен буџет на апликантот за тековната година;

- професионална биографија на стручните лица кои ќе бидат ангажирани во реализација на проектот;
- референтна листа или доказ (на пример: потпишан договор) за најмалку 2 проекти реализирани во областа за која се аплицира;
- најмалку две препораки/референци од партнери или донатори за реализација на претходни проекти и
- писмена поддршка од организациите или институциите за кои ги пријавуваат како учесници во реализацијата на проектот.

6.3 Апликантите **НЕ можат** да поднесат повеќе од една пријава за финансиска поддршка по овој Јавен повик.

6.4 Во поднесениот предлог проект, апликантите **треба да се определат за еден од приоритетите наведени во точка 3 во јавниот повик**, во рамки на кој ќе го реализираат проектот.

6.5 Активностите предвидени во предлог-проектите на апликантите треба да бидат наменети **исклучиво за 23-те средни училишта во надлежност на Град Скопје**, а во временската рамка: септември, октомври, ноември до 5-ти декември 2024 година.

7. Начин на спроведување на Јавниот повик

7.1 За утврдување на исполнувањето на критериумите за доделување на финансиски средства, Градоначалникот на Град Скопје формира Комисија за спроведување на Јавниот повик за доделување на финансиски средства за спроведување на проектни активности од областа на средното образование од интерес на Град Скопје за 2024 година (во понатамошниот текст: Комисија).

7.2 Проектите кои по извршената евалуација од страна на Комисијата ќе бидат вреднувани со помалку од 55 бода нема да бидат квалификувани за добивање финансиска поддршка од Град Скопје.

7.3 Апликантите чии проекти нема да бидат финансиски поддржани, ќе бидат писмено известени од страна на Комисијата.

7.4 Предлогот за доделување на финансиски средства го потпишува Претседателот на Комисијата и го доставува до Градоначалникот. Градоначалникот на Град Скопје во рок од 15 дена од денот на доставување на предлогот, ќе донесе Решение за доделување на финансиски средства. Користењето на доделените средства ќе биде регулирано врз основа на склучен Договор со Град Скопје.

7.5 Апликантите чиј предлог проект ќе биде избран за финансирање, нема да имаат право да ги менуваат активностите и временската рамка за нивна реализација, опишани во проектот со кој аплицирале, освен со претходно добиена писмена согласност од Град Скопје.

8. Рок и начин на доставување на пријавите

- 8.1 Рокот за поднесување на пријавите е 14 календарски денови од денот на објавувањето на веб страницата на Град Скопје.
- 8.2 Потребната документација за учество на повикот се доставува по пошта на адреса: Град Скопје, Сектор за образование, бул. „Илинден“ бр.82, 1000 Скопје или во архивата на Град Скопје во барака 16. Пријавите и документите се доставуваат во затворен плик со назнака: Сектор за образование – Пријава за Јавен повик.
- 8.3 Апликантите ќе бидат известени за резултатите во рок од 10 дена од денот на донесување на Одлуката за распределба на средства од Буџетот на Град Скопје за 2024 година, наменети за финансирање на програмски активности на здруженија, фондации и други правни лица.
- 8.4 **Напомена: Пријавите со непотполна документација или по истекот на предвидениот рок нема да се разгледуваат! Доставените прилози не се враќаат.**

Пријавата за реализација и финансирање на проекти од областа на образованието и Образецот, се достапни на интернет страната на Град Скопје www.skopje.gov.mk во делот Објави, конкурси, настани — Јавни повици.

За дополнителни информации:

Прашања за појаснување може да се постават на електронската адреса на Маја Атанасиевиќ - Maja.Atanasijevik@skopje.gov.mk, како и на телефонските броеви на Сектор за образование 02/ 3297-317.